

San Frangisk

Hoġqa li tgħaqqad flimkien il-kommunita' nisranija li tingabar tagħti qima lill-Mulej fil-knisja tal-Frangiskani, Hamrun - Settembru 2016



Messaġġ mill-Patri Gwardjan:

Sena ta' Hniena - 800 sena ta' Maħfra

Propju matul din is-Sena tal-Hniena l-Ordni Frangiskan qiegħed ifakkar għeluq it-800 sena mill-għoti tal-famuża Indulġenza tal-Porzjunktola jew kif baqgħet l-aktar magħrufa bħala l-maħfra ta' Assisi.

Il-Bażilka tal-Porzjunktola li tinsab fil-wita tal-belt ta' Assisi hi għażiża għall-frangiskani kollha, għaliex fil-knisja ċkejna ta' Santa Marija tal-Anġli li illum tinsab f'nofs il-Bażilka, kellu l-bidu tiegħu l-Ordni Frangiskan. Missiena San Frangisk kellu ħafna għal qalbu din il-knisja ċkejna tant li ried itemm ħajtu fiha u kien ukoll f'din l-istess kappella li fl-1216 talab u qala' mingħand il-Mulej Ġesu' u Ommu Marija, l-maħfra tad-dnubiet, li l-Papa Onorju III wettaqlu b'Indulġenza li tista' tinkiseb nhar it-2 ta' Awwissu, jum id-dedikazzjoni tal-Bażilka.

Fi żmien San Frangisk, kienet drawwa li l-Insara jmorru pellegrinaġġ twil u iebes sa Campostella fi Spanja jew Ruma u l-Gargano fl-Italja imma l-aktar Ġerusalem biex jaqilgħu l-maħfra ta' dnu-biethom. Frangisku ta' Assisi talab li l-maħfra tad-dnubiet setgħat tinkiseb ukoll bi żjara fil-knisja ċkejna tal-Porzjunktola. Kienet talba għal dawk l-Insara li kellhom il-but vojts jew saħħa dgħajfa imma fidi kbira. F'dan is-sens il-Porzjunktola hija l-post li nistgħu nidhlu fih imma fejn fuq kollox induqu l-ġrajja u s-saħħa tal-fidi.

Fiż-żminijiet kollha l-bniedem fittex li jqim lill-mejtin. Il-fidi nisranija ma warbitx din il-qima imma saffitha. San Pawl jgħidilna: "Jekk aħna ngħixu, ngħixu għall-Mulej; jekk immutu, immutu għall-Mulej. Mela sew jekk ngħixu sew jekk immutu, aħna tal-Mulej" (Rum 14, 18). Dak li jwaqqafna mhuiex aktar il-mewt imma jekk aħniex tal-Mulej. Jekk naqsmu l-ħajja miegħu, mela aħna ngħixu flimkien bih u miegħu. L-imħabba ma tiqafx mal-mewt. Għalhekk il-Knisja tgħallim li l-Indulġenza tista' tinkiseb ukoll mill-ħajjin għall-mejtin, kemm dawk li nkunu ħabbejna f'ħajjitna kif ukoll dawk li forsi jkunu għamlulna xi deni.

Il-misteru kollu ta' Kristu jinsab hawn. L-imħabba kbira ta' Alla hija bizzejjed; mhemx bżonn inżidu magħha l-imħabba tagħna għax ma jonqosha xejn. Imma l-kobor tal-imħabba ta' Alla ma tħalliniex biss nirċievu imma nagħtu ukoll, jew aħjar naqsmu ma' ħutna l-ħniena li Alla juri magħna meta jaħfrilna dnubietna. Hawn qiegħda t-tifsira kollha ta' dan il-Ġublew li jistedinna nħennu bħalma jħenn Alla l-Missier!

Il-bieb tal-kappella tal-Porzjunktola ilu miftuħ 800 sena u se jibqa' miftuħ, mhu se jingħalaq qatt! L-indulġenza hija haġa żgħira bħalma żgħira hija l-Porzjunktola, imma l-ħniena ta' Alla hija kbira, kif kbira hija l-Bażilka li trid tgħaddi minnha biex issib din il-knisja ċkejna fin-nofs tagħha.

Jalla l-festa ta' Missierna San Frangisk li ser niċcelebraw tkun tassew festa għax tħabbibna ma' Kristu u bejnietna.

P. Anton Farrugia, ofm

Jum il-Ħamrun

Nhar il-Ġimgħa 27 ta' Mejju, l-Kunsill Lokali fakkar Jum il-Ħamrun. L-attivitajiet bdew b'Quddiesa konċelebrata fil-knisja tagħna li kienet immexxija mill-Gwardjan P. Anton Farrugia, ofm flimkien



mal-Kappillani taż-żewġ parroċċi ħamrunizi. u Mons. Dun Anton Portelli li ngħata Ġieħ il-Ħamrun.



Fakkru l-50 sena mill-Professjoni Religjuża tagħhom



Nhar il-Ħadd 22 ta' Mejju, grupp sabiħ ta' sorijiet Frangiskani tal-Qalb ta' Ġesu', fakkru għeluq il-50 sena tal-Professjoni Religjuża tagħhom b'Quddiesa konċelebrata mmexxija mill-Arcisqof emeritus Mons. Pawl Cremona, O.P. Bħal kull sena, din l-Quddiesa tiġbed lejha għadd kbir ta' nies li jimlew kull rokna tal-knisja.

Tberik u tqassim tal-ħobż

Fl-okkażjoni tal-festa ta' Sant' Antnin, nhar it-Tnejn 13 ta' Ġunju u l-festa ta' Santa Klara, l-Ħamis 11 ta' Awwissu, fil-Quddies kollu tbierek u tqassam il-ħobż.

Prezentazzjoni tat-trabi lill-Madonna

Nhar l-Erbgħa 15 ta' Ġunju, Ylenia Sammut Corso, giet prezentata mill-ġenituri tagħha, Ercia u Jean, lill-Madonna tas-Sokkors Perpetwu.

L-Ewwel Tqarbina tat-tfal tal-iskola

Nhar il-Ġimgħa 10 ta' Ġunju fil-Quddiesa tas-6.30 ta' filgħaxija, it-tfal li jattendu l-iskola tas-Sorijiet, Our Lady Immaculate, irċevew għall-ewwel darba it-tqarbina bil-Ġisem u d-Demm ta' Kristu. Mexxa l-Quddiesa l-Gwardjan, P. Anton Farrugia, ofm li huwa wkoll direttur spiritwali tal-iskola.

Translazzjoni tar-Relikwa

Lejliet il-festa parrokkjali tal-Immakulata Kuncizzjoni, nhar is-Sibt 2 ta' Lulju, t-Translazzjoni tar-Relikwa tal-Madonna saret għall-ewwel darba mill-kappella tal-Madonna tas-Sokkors fil-knisja tagħna u kienet immexxija minn Dun Andrew Borg bis-sehem tas-sacerdoti, l-abbatini u l-fratellanzi tal-Parroċċa.

Ta' min jgħid li ċ-ċelebrazzjoni tat-Translazzjoni kellha l-bidu tagħha fiż-żmien ta' wara l-persekuzzjoni tal-Knisja meta l-għadam tal-Qaddisin beda' jinqala' mill-oqbra tagħhom fil-katakombi u jingarr f'purċissjoni lejn il-knejjes li bdew jimblew f'giegħom.



Xogħlijiet li saru

Il-bieb tal-aluminium li jgħati mis-sagrastija għall-kunvent inbidel ma' wieħed tal-injam. Ġew mibdula ukoll il-cushions kollha tal-bankijiet u saru oħrajn godda. Bħalissa għaddej xogħol ta' restawr fuq l-injam tal-kor, dawk il-bankijiet madwar l-altar fejn joqgħodu l-patrijiet u mistenni jibda' ukoll ir-restawr tal-bibien tal-knisja li qiegħdin fi stat ħażin.



Fakkru l-anniversarju taż-Żwieġ tagħhom

Doris u Sammy Cauchi, fakkru għeluq il-50 anniversarju tat-tieg tagħhom nhar il-Ħadd 15 ta' Mejju. Nhar l-Erbgħa 18 ta' Mejju, Natalie u Alex Cutajar iċċelebraw 25 sena miżżewġin filwaqt li nhar il-Ġimgħa 5 ta' Awwissu, Frans u Jessie Borg fakkru għeluq is-60 sena taż-żwieġ. Nirringrazzjaw lil dawn il-miżżewġin għax-xhieda tal-imħabba u l-fedelta' tagħhom u nawgurawhom aktar snin maqgħudin flimkien.

Inghataw l-Aħħar Tislma

Emily Fenech li mietet fil-5 ta' Ġunju fl-għomor ta' 89 sena; John Pirrone li mietet fit-30 ta' Ġunju ta' 88 sena; John Sciberras li mietet fit-8 ta' Lulju fl-eta' ta' 76 sena; Rosaria Cardona li mietet fil-11 ta' Lulju, fl-għomor ta' 93 sena; Giovanna Caruana. li mietet fit-18 ta' Lulju ta' 78 sena; Rita Genovese, li mietet fil-21 ta' Lulju fl-eta' ta' 66 sena u Ersilia Grima li mietet fis-27 ta' Lulju fl-għomor ta' 92 sena. Il-Mulej jagħti lil dawn ħutna, l-mistrieħ ta' dejjem u lill-qrabathom, il-faraġ tal-fidi fi Kristu li mietet u qam mill-imwiet.



Żurna fuq Facebook

Knisja San Frangisk Hamrun

Programm taċ-Ċelebrazzjonijiet f'għieħ San Franġisk - 2016

It-Tnejn 12 ta' Settembru

Fis-6.30 pm Ċelebrazzjoni tal-Ewkaristija mill-Gwardjan P. Anton Farrugia, ofm li matulha ssir il-vestizzjoni tal-abbatini l-godda.

It-Tlieta 13 ta' Settembru

Fis-6.30 pm Ċelebrazzjoni tal-Ewkaristija minn P. Noel Muscat, ofm.

L-Erbgħa 14 ta' Settembru

Fis-6.30 pm Ċelebrazzjoni tal-Ewkaristija mill-Kappillan tal-Parroċċa Dun Mario Mifsud.

Il-Ħamis 15 ta' Settembru

Fis-6.30 pm Ċelebrazzjoni tal-Ewkaristija minn P. Christopher Farrugia, ofm, li jilqa' l-professjoni tal-aħwa fl-Ordni Franġiskan Sekular.

Il-Ġimgħa 16 ta' Settembru

Fis-6.00 pm Translazzjoni tar-Relikwa u ċelebrazzjoni tal-Ewwel Għasar mill-W.R. Provincjal P. Richard S. Grech, ofm.

Fis-6.30 pm Ċelebrazzjoni tal-Ewkaristija mill-Gwardjan P. Anton Farrugia, ofm.

Is-Sibt 17 ta' Settembru

Fis-6.00 am Ċelebrazzjoni tal-Ewkaristija bis-salmi tat-Tifhir ta' Sbih il-Jum minn P. Ġwann Azzopardi, ofm.

Fis-7.00 am Ċelebrazzjoni tal-Ewkaristija minn Dun Andrew Borg, Rettur tal-Knisja tal-Madonna tas-Samra.

Fit-8.30 am Ċelebrazzjoni tal-Ewkaristija mill-Vigarju Ġenerali Mons. Joe Galea Curmi.

Fis-6.00 pm Ċelebrazzjoni tat-Tieni Għasar mill-Gwardjan P. Anton Farrugia, ofm.

Fis-6.30 pm Konċelebrazzjoni Ewkaristika mmexxija mill-Ministru Provincjal P. Richard S. Grech, ofm Jagħmel l-omelija P. Christopher Caruana O.P.

Il-Ħadd 18 ta' Settembru

Fit-8.30 am Parata mill-Banda tal-Iscoots.

Fid-9.00 am Ċelebrazzjoni tal-Ewkaristija bis-sehem tal-Iscoots. Wara fil-wesgħa ta' quddiem il-knisja, jsir it-tberik tal-animali, kull xorta ta' ħxejjex u frott tal-art.

F'għeluq il-50 sena mill-miġja tal-qniepen, il-kampnar se jkun miftuħ għal dawk li jkunu jixtiequ jitilgħu jaraw mill-qrib dan is-sett uniku li jinsab f' Malta.

It-Tnejn 3 t'Ottubru

Fis-6.00 pm Ċelebrazzjoni tal-Ewwel Għasar.

Fis-6.30 pm Konċelebrazzjoni solenni tal-Ewkaristija in Transitu mmexxija mill-Vigarju, P. Charles M. Grech, ofm li fiha l-aħwa tal-Ordni Franġiskan Sekular iġeddu l-offerta ta' frate Jacopa li qrib il-mewt tal-Missier Serafiku, offrietlu l-linsa għall-kefen, ix-xemgħa għall-funeral u l-helu li kien iħobb. Wara ngħixu flimkien il-mogħdija minn din l-art għas-sema ta' San Franġisk.

It-Tlieta 4 t'Ottubru

Fis-6.00 am Ċelebrazzjoni tal-Ewkaristija bis-salmi tat-Tifhir ta' Sbih il-Jum.

Fis-6.00 pm Ċelebrazzjoni tat-Tieni Għasar.

Fis-6.30 pm Ċelebrazzjoni tal-Ewkaristija minn P. Vince Micallef O.P., Pirjol tad-Dumnikani ta' Gwardamangia.